



ಗೃಹಿಣಿಯರಿಗೆ ಆತ್ಮವಿಶ್ವಾಸ

'ಮನೆ ಎಂಬ ಕಚೇರಿ' ಉಮಾ ಅನಂತ್ ಮುಖಪುಟ ಲೇಖನ ಉಪಯುಕ್ತ ಮಾಹಿತಿಯಿಂದ ಕೂಡಿದೆ. ಮಧ್ಯಮ ವರ್ಗದ ಗೃಹಿಣಿಯರಲ್ಲಿ ಆತ್ಮವಿಶ್ವಾಸ ಹುಟ್ಟಿಸುವಂತಿದೆ. ಮನೆಯಲ್ಲಿ ಕಚೇರಿ ಮಾಡಿಕೊಂಡವರ ದೂರವಾಣಿ, ವಿಳಾಸ ಕೊಟ್ಟಿದ್ದರೆ ಚೆನ್ನಾಗಿತ್ತು.

-ಸು.ವಿಜಯಲಕ್ಷ್ಮಿ ಶಿವಮೊಗ್ಗ/
ಎಸ್.ಐ.ಅಂಗಡಿ, ಗಜೇಂದ್ರಗಡ/ ಡಿ.ಮಹೇಶ್, ಬೆಂಗಳೂರು
ಅವರು ಮತ್ತು ಇವರು!

ಮನೆ ಎಂಬ ಕಚೇರಿ ಕಲ್ಪನೆಯನ್ನು ಜಾರಿಗೆ ತಂದಿರುವುದು ಹೆಮ್ಮೆ ಎನಿಸಿತು. ಹಾಗೆಯೇ, ಕಚೇರಿಯನ್ನೇ ಮನೆಯಾಗಿಸಿಕೊಂಡು ಅಲ್ಲಿನ ಫೋನ್, ಫ್ಯಾನ್ ಮತ್ತು ವಾಹನಗಳನ್ನು ಧಾರಾಳವಾಗಿ ತಮ್ಮದೇ ಎನ್ನುವ ರೀತಿಯಲ್ಲಿ ಒಳಸುವ ಜನರ ಬಗ್ಗೆ ಯೋಚಿಸುವಂತೆ ಮಾಡಿತು!

-ಡಾ. ಕೆ.ಕೆ. ಜಯಚಂದ್ರ ಗುಪ್ತ, ಹಾಸನ

ಪತ್ರ ನೀಡಿದ ಸಂತಸ

ವಸುಂಧರಾ ಎಸ್. ಕುಮಾರರ 'ಮೊನಾಲಿಸಾಳಿಗೊಂದು ಪತ್ರ' ಲೇಖನ ಹಿಡಿಸಿತು.

-ಜಿ. ರಾಧಾಕೃಷ್ಣ ರಾವ್, ಬೆಂಗಳೂರು/ ಎಚ್. ಆನಂದಕುಮಾರ್, ಚಿತ್ರದುರ್ಗ

ದುಬೈ ಸ್ವರ್ಗಕ್ಕೆ ಕಾರಣರು

'ದುಬೈ'ಯಲ್ಲಿ ವಿದೇಶಿ ಯುವಕರಿಗೆ ವಿಧಿಸಿರುವ ನಿಯಮಗಳು ಕಠಿಣ ಶಿಕ್ಷೆಯಂತೆ ಕಂಡವು. ಭೂಮಿಯ ಮೇಲಿನ ಸ್ವರ್ಗ ಎಂದು ನಂಬಿದ ನಮಗೆ ಅಲ್ಲಿ ದುಡಿಯ ಹೋಗಿರುವವರ ಬದುಕು ಘೋರ ನರಕವೇ ಸರಿ, ಅನ್ನಿಸಿತು. ದುಬೈ ಸ್ವರ್ಗವಾಗಲು ಅಲ್ಲಿಯ ಕಟ್ಟಡ ಕಾಮೀಕರು, ವಾಸ್ತುಶಿಲ್ಪಿಗಳು ಕಚೇರಿ- ಸಂಸ್ಥೆಗಳಲ್ಲಿ ದುಡಿಯುವ ಅನಿವಾಸಿಗಳು, ಅದರಲ್ಲೂ ಅನಿವಾಹಿತರೇ ಕಾರಣ.

-ಕೊಹಿಮ, ಬಸರಕೋಡು/ ಸುಮಾ, ಕಳಸಾಪುರ/ ಅಬ್ದುಲ್ ವಹ್ದಾಬ್ ಮುಲ್ಲಾ, ಗಂಗಾವತಿ

ಅಲ್ಲಿ ಹಾಗೆ, ಇಲ್ಲಿ ಹೀಗೆ!

'ದುಬೈ ನಗರದ ಬಸ್ಸುಗಳಲ್ಲಿ ಮುಂದಿನ ಸಾಲಿನ 10-12 ಆಸನಗಳು ಮಹಿಳೆಯರಿಗೆ, ಕುಟುಂಬಕ್ಕೆ ಮೀಸಲು' ಓದಿ ಹೊಟ್ಟೆ ಕಿಚ್ಚಾಯ್ತು. ಮಾರಾಯ್ತೆ...! ನಮ್ಮೂರಿನ ಬಸ್ಸುಗಳಲ್ಲಿ 'ಮಹಿಳೆಯರಿಗೆ ಮೀಸಲು' ಎಂದು ಬರೆದಿದ್ದರೂ ಆಧುನಿಕ ಕುಂಭಕರ್ಣರು ಆಕ್ರಮಿಸಿಕೊಂಡಿರುತ್ತಾರೆ!

-ಬಿ. ವೀಣಾ ಜೋಲಿ, ಬಾರ್ಕೂರ

ಪತ್ತೇದಾರಿ ಬ್ರಹ್ಮ!

ಜ. 12ರ 'ಸುಧಾ'ದಲ್ಲಿ ಪತ್ತೇದಾರಿ ಕಾದಂಬರಿಕಾರ ನರಸಿಂಹಯ್ಯ ಕುರಿತ ಲೇಖನ ಓದಿದಾಗ 60 ದಶಕದ ಒಂದು ಘಟನೆ ನೆನಪಾಯಿತು. 'ಪ್ರಜಾವಾಣಿ'ಯ ಸಾಪ್ತಾಹಿಕ ಪುರವಣಿಯಲ್ಲಿ 'ನಿಧ್ರಾ ಸಂಚಾರಿಗಳು' ಎಂಬ ಲೇಖನ ಬರೆದಿದ್ದೆ. ಅದೇ ವಿಷಯ ಲಂಬಿಸಿ ಕೇವಲ 8 ದಿನದಲ್ಲಿ ನರಸಿಂಹಯ್ಯ ಒಂದು ಕಾದಂಬರಿ ಬರೆದಿದ್ದರು!

-ಬಿ.ಆರ್. ಶಂಕರ್, ಬೆಂಗಳೂರು

ನೀವು ಕೇಳಿದಿರಿ? ಬೀಜೆ ನೆನಪು

'ನೀವು ಕೇಳಿದಿರಿ?' ಅಂಕಣದಲ್ಲಿ ಓದುಗರ ಪ್ರಶ್ನೆಗಳಿಗೆ ರಾಮ್ ಅಷ್ಟೇ ತೀಕ್ಷ್ಣವಾಗಿ ಉತ್ತರ ನೀಡುತ್ತಾರೆ. ಗಂಭೀರ ಪ್ರಶ್ನೆಗಳಿಗೆ ಗಂಭೀರ, ತಲೆಹರಟೆ ಪ್ರಶ್ನೆಗೆ ಅದೇ ಮಾದರಿ

ಉತ್ತರ. ರಾಮ್ 'ಪಂಚ್'ಗಳು ನಮಗೆ ಬಹಳ ಇಷ್ಟ. ದೀರ್ಘ ಕಾಲ ಈ ವಿಭಾಗದ 'ಉತ್ತರ ಭೂಪ'ರಾಗಿದ್ದ ಬೀಜೆ ಅವರನ್ನು ನೆನಪಿಗೆ ತರುತ್ತವೆ.

-ಎಸ್. ಲಕ್ಷ್ಮೀನರಸಿಂಹ, ಚಾಮರಾಜನಗರ

ಎಳೆಯರ ಅಂಗಳ ಸರಳ, ಆಕರ್ಷಕ

ನಾನೊಬ್ಬ ಶಿಕ್ಷಕನಾಗಿದ್ದೆವನು. ಇತರ ಎಲ್ಲ ಪತ್ರಿಕೆಗಳ ಮಕ್ಕಳ ಸಾಹಿತ್ಯ ಓದುತ್ತೇನೆ. ಎಲ್ಲಕ್ಕಿಂತ 'ಸುಧಾ' ಪತ್ರಿಕೆಯ ಎಳೆಯರ ಅಂಗಳವೇ ಅತ್ಯುತ್ತಮ. ಮಕ್ಕಳಿಗೆ ತಿಳಿಯುವಂತಹ ಸರಳ ಪದ್ಯರೂಪಕಗಳು, ಕಥೆಗಳು ಇರುತ್ತವೆ. ಹೊಸ ವಿಷಯಗಳ ಸಾಮಾನ್ಯ ಜ್ಞಾನ ಇರುತ್ತದೆ. ಚಿತ್ರಗಳೂ ಚೆನ್ನಾಗಿವೆ.

-ಜಿ.ಕೊಟ್ಟಯ್ಯ ಹಿರೇಮಠ, ಹಗರಿ ಬೊಮ್ಮನಹಳ್ಳಿ

ಸುಳ್ಳುಗಾರ ಅಮೆರಿಕಾ

'ಇರಾಕ್ ಭಾರಿ ಶಸ್ತ್ರಾಸ್ತ್ರಗಳನ್ನು ಹೊಂದಿದ್ದು ಇದನ್ನು ನಾವು ವಿರೋಧಿಸುತ್ತೇವೆ' ಎಂದು ಸುಳ್ಳು ಹೇಳುವ ಅಮೆರಿಕಾ ಹೈಪರ್ ಸೋನಿಕ್ ಕ್ಷಿಪಣಿಯನ್ನು ಅಭಿವೃದ್ಧಿಪಡಿಸುವ ಅಗತ್ಯವಿತ್ತೆ? ಬೇರೆ ದೇಶಗಳ ಅಣ್ಣಸ್ತ್ರಗಳ ಉತ್ಪಾದನೆಯ ಬಗ್ಗೆ ಟೀಕೆ ಮಾಡುವ ಅಧ್ಯಕ್ಷ ಬರಾಕ್ ಒಬಾಮ, ತನ್ನ ದೇಶದ ಶಸ್ತ್ರಾಸ್ತ್ರ ಸಂಗ್ರಹಣೆಯಲ್ಲಿ ತೊಡಗಿರುವುದು ತರವಲ್ಲ. ವಿದ್ಯಾಶ್ರೀ ಅವರ 'ಹೈಪರ್ ಸೋನಿಕ್ ಕ್ಷಿಪಣಿ' ಬರಹ ಈ ಬಗ್ಗೆ ಚಿಂತನೆಗೆ ಹಚ್ಚುವಂತಿತ್ತು.

-ನಿತ್ಯ ಎಸ್. ರತ್ನಗಿರಿ, ಮೂಡಬಿದರಿ

ಸಾಹಸಿ ಕನ್ನಡಿಗ

ವಂಡರ್ ಪುಟದಲ್ಲಿ ದಿಲ್ ಅವರ 'ಬರ್ಸಾ ಮೇಲೆ 2 ತಾಸು' ಲೇಖನದಲ್ಲಿ ಕನ್ನಡಿಗನ ಸಾಹಸ ಓದಿ ಸಂತೋಷವಾಯಿತು.

-ಮೇ.ಗೋ. ಸುಬ್ರಹ್ಮಣ್ಯ, ಮೇಗರವಳ್ಳಿ

ಆದಿಮ: ವಸ್ತು ನಿಷ್ಠೆ ಲೇಖನ

'ಆದಿಮ: ಬಂಡೆಗಳ ನಡುವಿನ ಚಿಗುರು!' ಕೆ. ನರಸಿಂಹಮೂರ್ತಿ ಲೇಖನ ಉತ್ತಮವಾಗಿ ಬಂದಿದೆ. ಆದಿಮ ಸಂಸ್ಥೆಯ ಪ್ರೇರಕ ವ್ಯಕ್ತಿ ಕೋಟಗಾನಹಳ್ಳಿ ರಾಮಯ್ಯನವರ ಸಾಧನೆಯನ್ನು ಮನಮುಟ್ಟುವಂತೆ ಚಿತ್ರಿಸಲಾಗಿದೆ. ಜನರ ಅಭಿಪ್ರಾಯವನ್ನು ವಸ್ತುನಿಷ್ಠವಾಗಿ ಬರೆದಿದ್ದಾರೆ.

-ರುದ್ರೇಶ್ ಬಿ. ಅದರಂಗಿ, ಕೋಲಾರ

ರಾಮಯ್ಯ, ಆದಿಮದ ಶಸ್ತ್ರ ಚಿಕಿತ್ಸಕ

'ಆದಿಮ' ದಿಂದ ಸ್ವಕಾಂತಗೊಂಡಿರುವ ರಾಮಯ್ಯನವರ ಕನಸು ಬದಲಾಗಿರಬಹುದು. ಆದರೆ ಮೂಲ ಸೆಲೆ ಬತ್ತಬಾರದು. 'ಆದಿಮ'ಕ್ಕೆ ಸೂಕ್ತ ಶಸ್ತ್ರ ಚಿಕಿತ್ಸಕ ಅವರೇ. ಆದಿಮದ ಅಭಿಮಾನಿಗಳು ಕ್ರಿಯಾಶೀಲರಾಗಲಿ, ಉದ್ದೇಗ ಬೇಡ.

-ರಾಯಲಪಾಡು ರಾಘವೇಂದ್ರ, ಕೋಲಾರ

'ಆದಿಮ' ನನಗೇ ಪಾಠ ಅಗತ್ಯ


'ಆದಿಮ'ದ ಇಂದಿನ ಸ್ಥಿತಿಗೆ, ಮುಂದೆ ನಿಂತ ನಾನೊಬ್ಬನೇ ಹೊಣೆಗಾರನೇ ಹೊರತು, ಮಿಕ್ಕ ಯಾವ ಟ್ರಸ್ಟಿಗಳೂ ಅಲ್ಲ. ಅವರು ಜೇನು ನೋಣಗಳಂತೆ ಸಂಗ್ರಹಿಸಿ ತಂದಿರುವುದನ್ನು (ಹುಲ್ಲು ಕೀಳುವಾಗ ಕೈ ಸಿಕ್ಕಿರಬಹುದಾದದ್ದನ್ನೂ) ನಾನು ಬಳಸಿದೆ. ನನಗೂ ಅಂತದ್ದೊಂದು ಕಲಿಕೆ ಅಗತ್ಯವಿದೆ. 'ಯಾರಿಗೋ ಜೀವನ ಪಾಠಗಳನ್ನು ಕಲಿಸುತ್ತಿದ್ದೇನೆ' ಎಂಬ ನರಸಿಂಹಮೂರ್ತಿಯವರ ಸದಾಶಯ 'ನನಗಾಗಿಯೇ ಜೀವನ ಪಾಠಗಳನ್ನು ಕಲಿಯುತ್ತಿದ್ದೇನೆ' ಎಂದಾಗಿದ್ದಲ್ಲಿ ನನ್ನ ಸಂಕೋಚ ಕಡಿಮೆಯಾಗುತ್ತಿತ್ತು.

-ಕೋಟಗಾನಹಳ್ಳಿ ರಾಮಯ್ಯ, ಕೋಲಾರ

ನಕ್ಕು ಬಿಡಿ

ಯುವಕನೊಬ್ಬ ರಾತ್ರಿ ವೇಳೆ ಕಿಟಕಿಯ ಬಳಿ ಏಣಿ ಹಾಕಿ ತನ್ನ ಗರ್ಲ್ ಫ್ರೆಂಡ್‌ನು ಇಳಿಸಿಕೊಂಡು, ಅಲ್ಲಿಯೇ ನಿಂತಿದ್ದ ಟ್ಯಾಕ್ಸಿಯಲ್ಲಿ ಕೂರಿಸಿಕೊಂಡು ಪರಾರಿಯಾದ. ಮಾರ್ಗ ಮಧ್ಯೆ ಯುವಕ ಡ್ರೈವರ್‌ನನ್ನು ಪ್ರಶ್ನಿಸಿದ.

'ಏನಣ್ಣಾ, ಮದ್ರಾಸ್‌ಗೆ ಹೋಗಲು ಟ್ಯಾಕ್ಸಿ ಬಾಡಿಗೆ ಎಷ್ಟಾಗುತ್ತೆ?'
'ನೀವೇನೂ ಚಿಂತಿಸಬೇಡಿ. ಹುಡುಗಿ ಅಪ್ಪನೇ ನನ್ನನ್ನು ಅಲ್ಲಿ ನಿಲ್ಲಿಸಿದ್ದರು, ಅವರೇ ನನಗೆ ಟ್ಯಾಕ್ಸಿ ಬಾಡಿಗೆಯನ್ನೂ ಕೊಟ್ಟಿದ್ದಾರೆ' ಎಂದ ಟ್ಯಾಕ್ಸಿ ಡ್ರೈವರ್!



ನೀವೇನು ಚಿಂತಿಸಬೇಡಿ!

'ನಿನ್ನ ಮುಖ ಯಾಕೆ ಬಿಳಿಚಿಕೊಂಡಿದೆ?'
'ಈಗ ಸ್ವಲ್ಪ ಹೊತ್ತಿಗೆ ಮೊದ್ಲು ನಾನು ಹಳಿಯ ಮೇಲೆ ಹೋಗಿದ್ದೆ. ನನ್ನ ಮುಂದೆ-ಮುಂದೆ ಯುವತಿಯೊಬ್ಬಳು ಹೋಗಿದ್ದಳು. ಅವಳು ನನ್ನನ್ನು ತಪ್ಪಾಗಿ ತಿಳಿದು ಪೊಲೀಸರಿಗೆ ದೂರಿತ್ತಳು. ಪೊಲೀಸಿನವನು ಬಂದು ನನಗೆ ಧೃಷಿಸಿದ.'
'ಇದೇನೂ ಅಲ್ಲವೇ ಅಲ್ಲ. ಒಮ್ಮೆ ನನ್ನೆದುರು ಯುವತಿಯೊಬ್ಬಳು ಹೋಗುತ್ತಿದ್ದಳು. ಇದನ್ನು ಅವಳ ತಂದೆ ಗಮನಿಸಿದ; ಸರಿ, ತಕ್ಷಣ ಪೊಲೀಸಿರತನನ್ನು ಕರೆಸಿ, ನನ್ನ ಮದುವೆ ಮಾಡಿಸಿದ!'

- (ಸಂಗ್ರಹ) ಡಿ.ಎನ್. ಶ್ರೀನಾಥ್, ಶಿವಮೊಗ್ಗ

ಪತ್ರಿ (ತನ್ನ ಪತಿಯೊಡನೆ): ರೀಲಿ ಕೇಳಿಸ್ಕೊಂಡಾ... ಪಕ್ಕದ ಮನೆ ಸೌಮ್ಯಳ ಮಗಳು ಪಿಂಕಿಗೆ 97 ಪರ್ಸೆಂಟ್ ಮಾರ್ಕ್ಸ್ ಬಂದಿದೆಯಂತೆ.

ಪತಿ: ಹೌದಾ! ಗುಡ್ ಉಳಿದ 3 ಪರ್ಸೆಂಟ್ ಮಾರ್ಕ್ಸ್ ಎಲ್ಲಿಗೆ ಹೋದುವಂತೆ?

ಪತ್ರಿ: ಅವನ್ನ ನಮ್ಮ ಬಂಟ ತಂದಿದ್ದಾನೆ ಕಣೀಲಿ!

- (ಸಂಗ್ರಹ) ಎಸ್. ವಿಶ್ವನಾಥ, ಮಂಡ್ಯ
